



‘டைம்ஸ் ஆப் இந்தியா’ படப்பிடிப்பு! ... முதல் பக்கத் தொடர்ச்சி

வீட்டிற்கு அனுப்பிய பின்னரும், மீண்டும் அழைத்து அதிகாலை 2 மணி வரை கேள்விகள் கேட்கப் பட்டன. அவரது கைப்பேசி பறிமுதல் செய்யப்பட்டது. காலை 11 மணிக்கு மீண்டும் வருமாறு கூறி, அவர் வந்தபின் மாலை 7 மணி வரை காத்திருக்கச் செய்தனர்.

அதேபோல், எந்த ஆதாரமும் இல்லாமல், அவர் ‘மேகாலயா திட்டம்’ எனக் குறிப்பிடப்பட்ட விவகாரத்தில் தொடர்புடையவர் என்ற வகையில் கையொப்பமிடப்படாத ஒரு காவல்துறை அறிக்கை வெளியிடப்பட்டது. அவர் திருநாவுக்கரசு வுடன் சில “ஆட்சேபணைக்குரிய” செய்திகளைப் பரிமாறியதாக அதில் கூறப்பட்டது. ஆனால், எதன் அடிப்படையில் அவை ஆட்சேபணைக்குரியவை?

பத்திரிகையாளர்கள் தங்கள் பணியின் ஒரு பகுதியாக காவல்துறை அதிகாரிகள், அரசியல்வாதிகள், அதிகாரிகள், சமூக ஆர்வலர்கள், தகவல் பரிமாறிக் கொள்வார்கள், சில சமயங்களில் குற்றச்சாட்டுக்குட்பட்டவர்களுடனும் தொடர்பில் இருப்பது இயல்பானது. தகவல் பரிமாற்றம் நடந்தது மட்டுமே குற்றத்திற்கான சான்றாகாது.

ஒரு பத்திரிகையாளர் குற்றமற்றவரா அல்லது குற்றவாளியா என்பதை தீர்மானிப்பது விசாரணையின் கடமை. ஆனால் அந்த விசாரணை நியாயமாகவும் மரியாதையுடனும் நடைபெற வேண்டும். காவல்துறை பெரும்பாலும்

அரசியல் சூழலிலிருந்து தனித்து இயங்குவதில்லை. ஆட்சியாளர்களிடமிருந்து கிடைக்கும் சமிக்ஞைகள் அவர்களின் செயல்பாட்டை பாதிக்கக்கூடும்.

இந்த அரசு ஊடகங்களுடன் நேரடியாக உரையாடுவதை விட சமூக ஊடகங்கள் வழியாக தகவல் பரிமாற்றத்தை விரும்புகிறது. அது அரசின் விருப்பமாக இருக்கலாம். ஆனால், அதே மனப்பான்மை பத்திரிகையாளர்களை நடத்தும் முறையிலும் வெளிப்படடால் அது கவலைக்குரியது.

ஜூலை 10 அன்று முதலமைச்சர் கருருக்கு சென்றபோது, செய்தியாளர்களுக்கு அனுமதி சீட்டுகள் வழங்கப்பட்டிருந்தும், நுழைவாயிலில் காவல்துறையினர் அவர்களைத் தடுத்தனர். மூன்று நாட்களுக்குப் பிறகு, பெரம்பலூரில் முதலமைச்சரின் முதல் தொகுதி பயணத்தின் போது, செய்தியாளர்கள் மேடையிலிருந்து மிகவும் தொலைவில் அமர வைக்கப்பட்டதால், முதலமைச்சரை சரியாகப் பார்க்கக்கூட முடியவில்லை.

இப்போது, எந்த வழக்கிலும் குற்றப்பத்திரிகையில் பெயர் இல்லாத ஒரு செய்தியாளரின் கைப்பேசியே விசாரணை என்ற பெயரில் பறிமுதல் செய்யப்பட்டுள்ளது. ஊடகச் சுதந்திரம் நிலவுகிறது என்ற நல்ல பெயரைப் பெற்றிருந்த தமிழ்நாட்டிற்கு, இத்தகைய காவல்துறை நடவடிக்கைகள் நல்ல அறிகுறியாக இல்லை.

முதல்வராக பதவியேற்ற பிறகு, விஜய் “இந்த அரசின் ஒரே அதிகார மையம் நான்தான்” என்று

கூறியிருந்தார். அது உண்மையானால், பத்திரிகையாளர்களையோ, அல்லது எந்த குடிமகனையோ விசாரிக்கும் போது காவல்துறை சட்டப்படி, மரியாதையுடன் நடந்து கொள்ள வேண்டும் என்பதை அவர் உறுதி செய்ய வேண்டும்.

ஒரு அரசு, பிரதான ஊடகப் பத்திரிகைத்துறை தேவையற்றது என்று நினைத்தால், முதலில் பத்திரிகையாளர்கள் தாங்களே தங்களை தேவையற்றவர்களாக மாற்றிக் கொண்டார்களா என்று சிந்திக்க வேண்டும். தெருக்களில் இறங்கி, மக்களின் வாழ்க்கையை பிரதிபலிக்கும் கதைகளைத் தேடி, சமூகத்தின் கண்ணாடியாகச் செயல்பட வேண்டிய பொறுப்பு ஊடகங்களுக்கு உண்டு.

அதே நேரத்தில், காவல்துறையினர் தேவையற்ற அளவில் அதிகாரத்திற்கு விசுவாசமாக நடக்க வேண்டிய அவசியமில்லை. அவர்கள் அளவுக்கு மீறி ‘முனைப்புடன்’ செயல்படும் போதெல்லாம், அதன் விளைவுகளை முதலில் எதிர்கொள்வது பத்திரிகையாளர்கள்தான். இது புதிய அனுபவம் அல்ல; பல ஆண்டுகளாக ஊடகவியலாளர்கள் இதுபோன்ற சூழல்களை எதிர்கொண்டுள்ளனர்.

தங்கள் செய்திகளுக்குத் தகுதியான பத்திரிகையாளர்களுக்கு எந்தச் சலுகையும் தேவையில்லை; அச்சமும் தேவையில்லை.

இவ்வாறு டைம்ஸ் ஆப் இந்தியாவில் அதன் ஆசிரியர் அருண் ராம் எழுதியுள்ளார்.

கழக இளைஞர் அணியின்

அடுத்த Innings -ஐ ஆரம்பிக்கலாமா?

47ஆம் ஆண்டில் அடியெடுத்து வையதையொட்டி – கழக இளைஞர் அணிச் செயலாளர் உதயநிதி ஸ்டாலின் வேண்டுகோள்!

சென்னை, ஜூலை 22-
கழக இளைஞர் அணி 47ஆம் ஆண்டில் அடியெடுத்து வைப்பதையொட்டி, கழக இளைஞர் அணிச் செயலாளரும், சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள், வெளியிட்டுள்ள வலைதளப் பதிவு வருமாறு:-
கழகம் நெருக்கடியில் இருந்த நேரத்தில், கழகத் தலைவர் மு.க.ஸ்டாலின் அவர்கள் தலைமையிலான MISA Botch கொண்டு தொடங்கப்பட்ட நம் கழக இளைஞர் அணி, இன்றைக்கு 47ஆம் ஆண்டில் அடியெடுத்து வைக்கிறது.
கொள்கைப் பணி மக்கள் பணிகளைக் களத்திற்கும் காலத்திற்கும் ஏற்றாற்போல் முன்னெடுக்கக் காத்திருக்கும் கழக இளைஞர் அணியின் அடுத்த Inningsஐ ஆரம்பிக்கலாமா..!
இவ்வாறு உதயநிதி ஸ்டாலின் அவர்கள் தெரிவித்துள்ளார்.



விளாத்திகுளம் எம்.எல்.ஏ. மார்க்கண்டேயன் கைது!

த.வெ.க. அரசின் செயலுக்கு – கனிமொழி கருணாநிதி எம்.பி. கண்டனம்!

சென்னை, ஜூலை 22-
விளாத்திகுளம் எம்.எல்.ஏ. மார்க்கண்டேயன் அவர்களை அராஜகமான முறையில் கைது செய்திருக்கும் த.வெ.க. அரசின் செயலை கண்டித்து கழக துணைப் பொதுச் செயலாளர் கனிமொழி கருணாநிதி எம்.பி. விடுத்துள்ள சமூக வலைதளப் பதிவு வருமாறு:-
விளாத்திகுளம் சட்டமன்ற

உறுப்பினர் மார்க்கண்டேயன் அவர்களை அராஜகமான முறையில் கைது செய்திருக்கும் த.வெ.க. அரசின் செயல் வன்மையாகக் கண்டிக்கத்தக்கது.

விமர்சனங்களை எதிர்கொள்ள முடியாமல் தொடர்ந்து தி.மு.க.வினர் மீது காவல்துறையை ஏவி அடக்கிப்



பார்க்கும் த.வெ.க. அரசுக்கு ஜனநாயக வழியில் தக்க பாடம் புகட்டப்படும்.

உடனடியாக, மார்க்கண்டேயன் அவர்களை விடுதலை செய்ய வேண்டும்.

இவ்வாறு கனிமொழி கருணாநிதி எம்.பி. தெரிவித்துள்ளார்.

ஒடுகாலிகள் புதிய ‘சோஃபா’க்களில் படுத்து நிம்மதியாக உறங்குங்கள்!

சீமீபத்தில் ஒரு தொலைக்காட்சி வெளியிட்ட ‘நியூஸ் காள்’ முக்கியமான ஒரு நிகழ்வை உலகிற்குச் சொன்னது. “சென்னை தலைமைச் செயலகத்தில் நடந்த அமைச்சரவைக்கூட்டத்தில் பங்கேற்ற முதலமைச்சர் விஜய் ‘எண்டர்’ ஆனதும் எழுந்து நின்று அவருக்கு வணக்கம் தெரிவித்த அமைச்சர்கள். பதிலுக்கு வணக்கம் தெரிவித்த cm விஜய்” எப்போட்ட வரலாற்றுச் சிறப்புமிக்க சம்பவம். இதற்கு முன் உலகத்தில் இது போல நடந்ததே இல்லை. அவர்கள் இதோடு நிற்கவில்லை. முதலமைச்சர் ஆதிதிராவிடர் மாணவர் விடுதிக்கு ஆய்வுக்கு போனால் ‘அவர் உட்கார்ந்தார், எழுந்தார், திரும்பிப் பார்த்தார்’ என சுமார் 20 நியூஸ் காட்டுகள். த.வெ.க.வின் வீரஷுவல் வாரியர்ஸ் செய்து வந்த பணிகளை இன்றைக்கு ஊடகங்கள் எடுத்துக்கொண்டன.

ஆதி திராவிடர் மாணவர் விடுதியை இதற்கு முன் எந்த முதலமைச்சரும் பார்வையிட்டதில்லை என த.வெ.க. அமைச்சரவையிலிருக்கும் ஒரு வி.சி.க. அமைச்சர் உருட்டுகிறார். உடனே முன்னாள் முதலமைச்சர் மு.க.ஸ்டாலின் அவர்கள் இதுபோல ஆதிதிராவிடர் மாணவர் விடுதிகளை பார்வையிட்ட காணொளிகள் வெளியிடப்பட்டு பதிலடி தரப்பட்டது. வந்ததி் பரப்புலதில் போட்டியே இப்போது த.வெ.க. வீரஷுவல் வாரியர்ஸ்க்கும் த.வெ.க. அமைச்சர்களுக்கும்தான்.

அமைச்சரவைக் கூட்டத்தில் “எந்த அமைச்சர் ஊழல் குற்றச்சாட்டிற்கு ஆளானாலும் உடனே பதவி நீக்கம் செய்யப்படுவார்கள் என முதலமைச்சர் எச்சரித்ததாக ‘தகவல்’ என ஒரு செய்தி அனைத்து ஊடகங்களிலும் தலைப்புச் செய்தியானது. இப்படி ஒரு தகவலைச் சொன்னது யார்? அந்த செய்தியின் ‘சோர்ஸ்’ என்ன? யாருக்கும் தெரியாது. அரசின் சார்பில் எந்த செய்திக் குறிப்பும் கிடையாது. வெறும் ‘தகவல்’. அதாவது இவர்கள்

பரப்பும் வதந்திக்கு வைத்திருக்கும் நாகரீகமான பெயர் ‘தகவல்’. த.வெ.க.வின் வதந்தி தொழிற்சாலையிலிருந்து வதந்திகள் தினமும் வண்டி வண்டியாக இறக்கப்படுகின்றன. இந்த அரசின் தோல்விகளையும் ஊழல்களையும் அராஜகங்களையும் மறைக்க, திசை திருப்ப விஜய் மீதான கதாநாயக போலி பிம்ப வழிபாடும் பொய்த் தகவல்களும் இடையறாது உற்பத்தி செய்யப்படுகின்றன.


புழனியாண்டவர் கோயில் 100 கோடி ரூபாய் மதிப்புள்ள நிலத்தை 2 கோடி ரூபாய்க்கு விற்க முயன்ற மாபெரும் ஊழல் விவகாரத்தில் வசமாக சிக்கிகொண்ட த.வெ.க. அரசு அதை ஊடக கவனத்திலிருந்து திசை திருப்பல் வேறு உருட்டுகளில் ஈடுபட்டிருக்கிறது. கோயில் நிலத்தை யாரும் விற்க முடியாது என பத்திரப் பதிவுத்துறையின் கடை நிலை ஊழியர்களுக்குக்கூட நன்கு தெரியும். மாபெரும் மோசடியின் இந்தக் கூட்டு சதியின் பழியை சார்பதிவாளர் மேல் போட்டுவிட்டு தப்பி ஓட முயல்கிறார்கள்.

சார் பதிவாளர் நீதி மன்றத்தில் “இது தொடர்பான எண்பது சதவிகித பணிகள் ஏற்கனவே முடித்து வைக்கப்பட்டிருந்தன. கையெழுத்துப் போட்டது மட்டும் தான் எனது வேலை” என நீதிமன்றத்தில் வாக்குமுலம் கொடுத்திருக்கிறார். தூய சக்தி ஆட்சிக்கு வந்த நாளிலிருந்தே இந்த தீய வேலை தொடங்கிவிட்டது என்பது தெள்ளத் தெளிவாகத் தெரிகிறது.

இதிலிருந்து கவனத்தை திருப்பவே இத்தனைபித்தலாட்டங்கள். விவாதத்தில் தந்தி டிவி நெறியாளர் ஹரிஹரன் “இது அரசின் கையாலாகாததனம் (inefficiency) இல்லையா?” எனக் கேட்டால் உடனே அவரை ‘அந்த வார்த்தையை வாப்ஸ் வாங்குங்கள்’ என மிரட்டுகிறார் த.வெ.க. பேச்சாளர்.

இன்னொரு புறம் தி.மு.க. மீதான போலி குதிரைபேர குற்றச்சாட்டில் புதிய

தலைமுறை நெறியாளர் விஜயன் இணைக்கப்பட்டு காவல்துறையால் உளவியல் துன்புறுத்தலுக்கு ஆளாக்கப்படுகிறார். ஒரு பொய்க்குற்றசாட்டை நீருபிக்க முடியாமல் யார் மேலேயோ நடவடிக்கை எடுப்பது போல காவல்துறை ‘பாவ்லா’ காட்டி இந்தச் செய்தியை உயிரோடு வைத்திருக்க முயற்சிக்கிறது. மேலும் இவர்கள் செயல்பாடுகளை விமர்சன ரீதியாக அணுகும் அல்லது



மனுஷ்ய புத்திரன்.

மாநில ஆலோசகர், தி.மு.க தகவல் தொழில் நுட்ப அணி

இவர்களை கேள்வி கேட்கும் ஊடகவியலாளர்களை அச்சுறுத்தலுக்கு ஆளாக்க வேண்டும் என்பதுதான் அவர்கள் நோக்கம். இதில் பா.ஜ.க.வையும் இவர்கள் விஞ்சி விட்டார்கள்.

த.வெ.க. அரசின் கையாலாகாத தனங்கள் ஒன்றா இரண்டா? சட்டம் ஒழுங்கு சீர் குலைவும் சொந்த அமைச்சர்களைகூட கடப்போடுத முடியாத தலைமை. மாநிலத்திற்கு பெரும் நிதிச்சமையை ஏற்படுத்தும் ‘விபி ஜி ராம் ஜி’ திட்டத்திற்கு ஒன்றிய அரசிடம் ஒப்புதல் அளித்தது, வந்தே மாதரம் விவகாரத்தில் ஆளுநருக்கு அடிமணிந்ததுடன் ஆளுநர் போட்டி அரசாங்கம் நடத்த அனுமதிப்பது, விவசாயிகள் கடன் தள்ளுபடியில் செய்த ஏமாற்றுவேலை, தேர்தல் அறிக்கையில்

கொடுத்த எந்த வாக்குறுதியையும் இன்னும் நிறைவேற்ற முயற்சிக்காதது, காவிரி நீர் பங்கீடு, மேகதாட்டு அணை விவகாரங்களில் எந்த அழுத்தத்தையும் தராது, இல்லாமியர்களுக்கான உள் இட ஒதுக்கீடு குறித்து முதலமைச்சரின் மௌனம் என கையாலாகாத தனத்திற்கு உதாரணங்கள் ஒன்றா இரண்டா?

தி.மு.க.விற்கு ஆலோசனை கூறும் திமர் ஆலோசகர்கள்!

விஜய்க்கு நாளெல்லாம் வெண்சாமரம் வீசுவது ஒரு புறம் என்றால் தி.மு.க.விற்கு எதிரான பொய்களைப் பரப்புவதில் த.வெ.க. கூட்டணி கட்சிகளும் ஊடகங்களும் மும்முரமாக ஈடுபட்டிருக்கின்றன. ஒரு தேர்தல் தோல்வி வந்ததும் பதவிக்கும் பரிசுக்கும் ஆசைப்படட்டு ஒடிபோன ஒடுகாலிகள் எந்தக் கூச்சமும் இல்லாமல் தி.மு.க இந்தியா கூட்டணியில் நீடிக்க வேண்டும் என்றும் முக்கிய பிரச்சினையில் என்ன நிலைப்பாடு எடுக்கவேண்டும் என்றும் ஆலோசனை கூறி வருகின்றனர். இவர்களிடம் ஆலோசனை கேட்கவேண்டிய இடத்தில் தி.மு.கவும் இல்லை. தி.மு.க.விற்கு ஆலோசனை வழங்கும் தகுதி இவர்களுக்கும் இல்லை.

மாநில உரிமை சார்ந்து எந்தப் பிரச்சினைகளுக்காக தி.மு.க. இடையறாது போராடி வந்திருக்கிறதோ அவற்றை ஒரு போதும் விட்டுக் கொடுக்காது என்பதை தி.மு.க தலைவர் அழுத்தம் திருத்தமாக கூறியிருக்கிறார். காங்கிரஸின் சந்தர்ப்பவாத துரோக நிலைப்பாடுகளை எதிர்த்தே தி.மு.க. இந்தியா கூட்டணியிலிருந்து வெளியேறியது. ஆனால் இந்தியா கூட்டணிக்கு கட்சிகள் வாக்காளர் சிறப்பு தீவிர திருத்தம் குறித்து உச்சநீதிமன்ற நீதிபதிக்கு எழுதிய கடிதத்தில் கையெழுத்திட தி.மு.க. தயங்கவில்லை. பாராளுமன்ற கூட்டத் தொடர் தொடர்பான அலுவல் கூட்டத்தில் திரிணாமுல் காங்கிரஸிலிருந்து வெளியேறிய அதிருப்தி

எம்.பி.க்களை பங்கேற்க அனுமதித் ததை எதிர்த்து பிற இந்தியா கூட்டணி கட்சிகளோடு இணைந்து வெளியேறவும் தி.மு.க. தயங்கவில்லை.

தி.மு.க. எதை ஆதரிக்கவேண்டும் எதை எதிர்க்கவேண்டும் என்பது கொள்கை சார்ந்த பிரச்சினைகளுக்காக எத்தனையோ தியாகங்களைச் செய்த தி.மு.க.விற்கு தெரியும். ஒட்டுண்ணிகள் அதைப்பற்றி கவலைப்படவேண்டிய தில்லை.

ஆனால் தி.மு.க. பா.ஜ.க.வோடு கூட்டணி வைக்கப்போகிறது என்ற வதந்தியை ஊடகங்களோடு சேர்ந்து த.வெ.க கூட்டணிக்கு கட்சிகள் பரப்பி வருகின்றன. இதை யார் சொல்கிறார்கள் என்றால் நேற்றுவரை தி.மு.க. கூட்டணியிலிருந்து விஜய்யை எதிர்த்துவிட்டு பா.ஜ.க.வின் கொள்கைகள் அனைத்தையும் சிரமேற்கொண்டு செயல்படுத்து வரும் த.வெ.க.வோடு சேர்ந்து ஆட்சியமைத்துக்கொண்டிருக்கும் சந்தர்ப்பவாத தலைவர்கள்.

தொகுதி மறுவரையறை மசோதாவை பா.ஜ.க. மீண்டும் கொண்டுவருகிறது, தி.மு.க. அது நிறைவேற உதவும் என்ற பொய்யை மீண்டும் மீண்டும் சொல்லி வருகிறார்கள். தி.மு.க. அளித்துள்ள திருத்தங்களை ஒன்றிய அரசு ஏற்றால் மட்டுமே அதன் அடிப்படையில் முடிவெடுக்கப்படும் என்று ஏற்கனவே தி.மு.க. தரப்பில் தெளிவாக கூறப்பட்டும் இந்தப் பொய் திரும்பத் திரும்ப சொல்லப்படுகிறது. இத்தனைக்கும் தொகுதி மறுவரையறை மசோதா நடப்பு பாராளுமன்றக் கூட்டத்தொடரில் பட்டியலிடப்படக் கூட இல்லை.

அப்படியெனில் இந்த கருத்தியல் உருவாக்கம் எங்கிருந்து வருகிறது? தி.மு.க. மேல் தொடர்ந்து தாக்குதல் நடத்தி பலவீனப்படுத்தவேண்டும் என்ற தொடர் சதித்திட்டத்தின் ஒரு பகுதிதான் இது.

கட்சியின் நலனுக்காகவும் தமிழ்நாட்டின் நலனுக்காகவும் எந்த முடிவையும் எடுக்கும் அரசியல் பார்வையும் கொள்கைத் தெளிவும் தி.மு.க.வுக்கு உண்டு. ஒடுகாலிகள் புதிய ‘சோஃபா’களில் படுத்து நிம்மதியாக உறங்குங்கள்.